



சபை உறுப்பினர் வீடு மீது தாக்குதல்

(எஸ்.நிதர்ஷன்)

மாண்புமாய் பிரதேச சபை உறுப்பினரின் வீட்டுக்குள் மதுபோதையில் புகுந்த நபர் ஒருவர் உறுப்பினரின் தந்தையைத் தாக்க முற்பட்டமையுடன், வீட்டின் வேலிகளையும் சேதப்படுத்திச் சென்றுள்ளார்.

மாண்புமாய் பிரதேச சபையின்



விமல், கம்மன்பில காட்போட் வீரர்கள்; மைத்திரியுடன் சேர்வது வெட்கக்கேடு

இப்படிப் போட்டுத் தாக்குகின்றது 'மொட்டு'



அமைச்சுப் பதவிகளில் இருந்து நீக்கப்பட்டுள்ள விமல் வீரவன்ஸ மற்றும் உதய கம்மன்பில ஆகியோருக்கு எதிராக சிறிலங்கா பொதுஜன முன்னணி கட்சி உறுப்பினர்கள் சொற்போர் தொடுக்க ஆரம்பித்துள்ளனர்.

இவ்விருவரையும் கடுமையாக விமர்சித்து ஊடகங்களிடம் கருத்துத் தெரிவித்து வருகின்றனர்.

விமலும், கம்மன்பிலவும் 'காட்போட்' வீரர்கள், 'மைக் டைசன்கள்' எனச் சாடியுள்ளார் அமைச்சர் ரோஹித அபேகுணவர்தன.



வெளியேறுங்கள்; இல்லையேல் நான் வெளியேற்றுவேன்



அமைச்சரவையில் இருந்துகொண்டு அரசை விமர்சிப்பவர்களுக்குக் கோட்பா எச்சரிக்கை

அரசை விமர்சிப்பவர்களுக்கு அமைச்சுப் பதவி எதற்கு? அமைச்சரவையிலிருந்து இருந்துகொண்டு அரசை விமர்சிப்பவர்கள் ஒன்றில் தாமாக வெளியேற வேண்டும். இல்லையேல் எனக்குள்ள அதி காரத்தைப் பயன்படுத்தி அவர்களை நானே வெளியேற்றுவேன்.



மனச்சாட்சியே முக்கியம்!

அடுத்தகட்ட நடவடிக்கை தொடர்பில் நாளை முடிவு என்கிறார் கம்மன்பில

அமைச்சுப் பதவியை முடியாது. அமைச்சுப் பதவி விடவும், மனச்சாட்சியே முக்கியம். அதற்கு எதிராகச் செயற்பட பறிக்கப்பட்டதையிட்டு கவலை அடையவில்லை.



எஸ்.பிக்குப் பதவி; கடும் கடுப்பில் சி.பி.



வனஜீவராசிகள் மற்றும் வனப் பாதுகாப்பு அமைச்சர் சி.பி. ரத்நாயக்கப்பதவி விலகத் தீர்மானித்துள்ளார் எனத் தக வல்கள் வெளியாகியுள்ளன. இது தொடர்பில் அவர் இன்று இறுதி முடிவை எடுப்பார் என எதிர் பார்க்கப்படுகின்றது.



சர்வாதிகார அரசை வீழ்த்த வேண்டும்!

பொன்சேகா வலியுறுத்து

நாட்டு மக்களை ஏமாற்ற பல நாடகங்களை அரங்கேற்றும் ஊழல், மோசடிமிக்க இந்தச் சர்வாதிகார அரசை உடனடியாக வீட்டுக்கு அனுப்ப வேண்டும் என்று ஐக்கிய மக்கள் சக்தியின் கம்பஹா மாவட்ட நாடாளுமன்ற உறுப்பினரும் முன்னாள் இராணுவத் தளபதியான பீல்ட் மார்ஷல்



பெரும் அநீதி!

விமல், கம்மன்பிலவுக்காக பொங்கியெழுகிறார் வாசு

அமைச்சர்களான விமல் வீரவன்ஸ, உதய கம்மன்பில ஆகியோர் அமைச்சரவையில் இருந்து நீக்கப்பட்டமை பெரும் அநீதியாகும்.



யாழில் இரத்தக்கறையுடன் ஆணின் சடலம்

(எஸ்.நிதர்ஷன்)
யாழ்ப்பாணத்தில் இரத்தக் கறையுடன் வீதியோரம் ஆண் ஒருவரின் சடலம் இன்று அதிகாலை கண்டு பிடிக்கப்பட்டுள்ளது.



The Grand Bridal Show In Jaffna

BRIDAL FASHION SHOW

JAFFNA 2022

10th of March 2022
at Chelva Palace

Contact us 076 9759197

எஸ்.பிக்கு.....

(முதலாம் பக்கத் தொடர்ச்சி)
ஜனாதிபதியால் நேற்று அவசரமாக மேற்கொள்ளப்பட்ட அமைச்சரவை மறுசீரமைப்பால் சி.பி. கலக்கத்தில் இருக்கின்றார். அமைச்சரவை மறுசீரமைப்பின்போது தனக்கு வேலை செய்யக்கூடிய அமைச்சு பதவி கிடைக்குமென நம்பினார். எனினும், அது நடக்கவில்லை. இந்நிலையிலேயே பதவி விலகி தீர்மானித்துள்ளார் என தெரிவருகின்றது. நுவரெலியா மாவட்டத்தில், தனக்கு எதிரானவர் எனக் கருதப்படும் எஸ்.பிக்கு முக்கிய அமைச்சு பதவி வழங்கப்பட்டமையும் அவரின் அதிருப்திக்குக் காரணமாக அமைந்துள்ளது.

வெளியேறுங்கள்.....

(முதலாம் பக்கத் தொடர்ச்சி)
-இவ்வாறு கடும் தொனியில் எச்சரிக்கையுடன் வலியுறுத்தியுள்ளார் ஜனாதிபதி கோட்டாபய ராஜபக்ஷ.
அரசின் சிரேஷ்ட அமைச்சர்களுடன் நேற்று நடத்திய அவசர கலந்துரையாடலின்போதே ஜனாதிபதி மேற்கண்டவாறு கூறினார்.
இதன்போது அவர் மேலும் தெரிவித்ததாவது:-
நான் 69 லட்சம் மக்களின் ஆணையுடன்தான் ஆட்சி அதிகாரத்தைக்கையில் எடுத்தேன். எனக்கு ஆணை வழங்கிய மக்களை ஏமாற்றவும் மாட்டேன்; அவர்களுக்குத் துரோகம் செய்யவும் மாட்டேன்.
நாடு இன்று பொருளாதார ரீதியில் பெரும்சவால்களை எதிர்நோக்கியுள்ளது. இந்நிலையில், அமைச்சரவையில் இருக்கும் சிலர், பொறுப்பிழந்து, பதவி என்ற ஒன்றை மறந்து கீழ்த்தரமாகச் செயற்படுகின்றனர். அரசைக் கண்டபடி விமர்சிக்கின்றனர். இவர்களுக்கெல்லாம் அமைச்சுப் பதவி எதற்கு?
அரசை வீழ்த்துவதுதான் இவர்களின் நோக்கமாக இருந்தால் அது ஒருபோதும் சாத்தியமாகாது. எமது அரசை எவராலும் அசைக்கவே முடியாது - என்றார்.

சபை உறுப்பினர்.....

(முதலாம் பக்கத் தொடர்ச்சி)
தமிழ்த் தேசிய கூட்டமைப்பின் உறுப்பினரான அ.ஜேன் ஜிப்பிரிக்கோ என்பவரின் வீட்டின் மீதே இந்தத் தாக்குதல் நடத்தப்பட்டுள்ளது.
பண்டத்தரிப்பில் உள்ள அவரது வீட்டினுள் நேற்றிரவு மின்சாரம் துண்டிக்கப்பட்டிருந்த வேளை மது போதையில் நுழைந்த நபர் ஒருவர், நாடாளுமன்றில் ஆளும் கட்சியைச் சேர்ந்த யாழ்.மாவட்ட நாடாளுமன்ற உறுப்பினரின் பெயரைக் கூறி, அவரின் ஆதரவாளர் தான் எனக் கூறி அட்டகாசத்தில் ஈடுபட்டுள்ளார்.
அதன்போது, பிரதேச சபை உறுப்பினரின் தந்தையார் அதனைத் தடுக்க முற்பட்ட வேளை அவரைத் தள்ளி விழுத்திய பின்னர் வீட்டின் கேற்றை சேதப்படுத்தியதுடன், வேலித் தகரங்களையும் சேதப்படுத்திய பின்னர் அங்கிருந்து சென்றுள்ளார்.
சம்பவம் தொடர்பில் பிரதேச சபை உறுப்பினரால் இளவாலை பொலிஸ் நிலையத்தில் முறைப்பாடுபதிவு செய்யப்பட்டுள்ளது.

விமல், கம்மன்பில.....

(முதலாம் பக்கத் தொடர்ச்சி)
அரசில் இருந்து கொண்டு சகலவித சிறப்புரிமைகளையும் அனுபவித்தபடி விமர்சிப்பதைவிட, அவர்கள் வெளியேறியே விமர்சனங்களை முன்வைத்திருக்க வேண்டும் எனவும், நாட்டைச் சீரழித்த மைத்திரியுடன் கூட்டுச் சேர்வது வெட்கக் கேடாகும் எனவும் அவர் சாடியுள்ளார்.
அத்துடன், விமல் வீரவன்ஸ ஜனாதிபதி கனவில் இருக்கின்றார் என்று நாடாளுமன்ற உறுப்பினர் திஸ்ஸ குட்டியாராச்சி விமர்சித்துள்ளார்.

பெரும் அந்தி.....

(முதலாம் பக்கத் தொடர்ச்சி)
- இவ்வாறு நீர்வழங்கல் அமைச்சர் வாசுதேவ நாணயக்கார தெரிவித்தார். அத்துடன், தான்வகீக்கும் அமைச்சுப் பதவி தொடர்பில் கட்சியின் செயற்குழு தீர்மானமொன்றை எடுக்கும் எனவும் அவர் கூறினார்.
அரசை விமர்சிக்கும் விமல், கம்மன்பில ஆகியோரின் கூட்டணியில் வாசுவும் இடம்பெற்றிருந்தார். எனினும், அவரின் பதவி பறிக்கப்படவில்லை. இது தமது அணியைப்பிளவுபடுத்தும் செயல் என கம்மன்பில கூட்டிக்காட்டினார்.

மனச்சாட்சியே முக்கியம்.....

(முதலாம் பக்கத் தொடர்ச்சி)
- இவ்வாறு ஸ்ரீலங்கா பொதுஜன முன்னணியின் பங்காளிக் கட்சியான புதிய ஹெல உறுமயவின் தலைவர் உதய கம்மன்பில தெரிவித்தார்.
இது தொடர்பில் ஊடகங்களிடம் அவர் மேலும் தெரிவித்ததாவது:-
அமைச்சுப் பதவி என்பது நிரந்த மற்றதொன்றென நான் இதற்கு முன்னரே குறிப்பிட்டுள்ளேன். பதவிகள் வரும் போகும். ஆனால், மனச்சாட்சி அப்படி அல்ல. மனச்சாட்சியின் பிரகாரமே நாம் செயற்பட்டுள்ளோம். எல்லா விடயங்களையும் வெளிப் படுத்தினோம். ஆனால், நாம் இங்கும் பொய்யுரைக்கவில்லை. உண்மை பேசினால் வலிப்பவர்கள்தான் எம்மை விரட்டியுள்ளனர். நாம் மக்களின் மடியில்தான் விழுவோம். மக்களுடன் இணைந்து தாய் நாட்டுக்காகப் போராடுவோம். அடுத்தகட்ட நடவடிக்கைகள் தொடர்பில் நாளை முடிவெடுக்கப்படும் - என்றார்.

யாழில்.....

(முதலாம் பக்கத் தொடர்ச்சி)
பொன்னாலை - பருத்தித்துறை வீதியில் பொன்னாலைக்கும்திருவடிநிலைப் பகுதிக்கும் இடைப்பட்ட பகுதியிலேயே இனங்காணமுடியாத நிலையில் இந்தச் சடலம் காயங்களுடன் காணப்படுகின்றது.
சடலம் அருகே ஒரு மோட்டார் சைக்கிளும் காணப்படுவதால் பொலிஸார் தீவிர விசாரணையில் ஈடுபட்டுள்ளனர்.
இந்த மரணம் விபத்தா அல்லது கொலையா என்று இளவாலைப் பொலிஸார் விசாரணைகளை மேற்கொண்டு வருகின்றனர்.

**விளம்பரத் தொடர்புகளுக்கு -
தொலைபேசி இலக்கம் -
076 443 8622
மின்னஞ்சல் -
kalaikkathiradv@gmail.com**

சர்வாதிகார

சரத் பொன்சேகா வலியுறுத்தினார். ஊக்கிய மக்கள் சக்தி ஆட்சியில் நான் சட்டம், ஒழுங்கு அமைச்சை பொறுப்பேற்ற பிறகு, நிச்சயம் ஊழல், மோசடிகளுக்கு முடிவு கட்டுவேன் என்றும் அவர் கூறரைத்தார்.
இது தொடர்பில் ஊடகங்களிடம் அவர் மேலும் கூறியவை வருமாறு:-
எமது ஆட்சியில் சட்டம், ஒழுங்கு அமைச்சுப் பதவி பொன்சேகாவுக்கு வழங்கப்படும் எனக் கட்சித் தலைவர் சஜித் பிரேமதாஸ் உறுதியளித்துள்ளார். அந்த உறுதிமொழி நிறைவேறுவதை மக்கள் விரும்புகின்றனர். எனவே,

அந்த உறுதிமொழியில் இருந்து தலைவரால் பின்வாங்க முடியாது. இவ்வாறு அமைச்சுப் பதவி கிடைக்கப்பெற்ற பிறகு நிச்சயம் ஊழலுக்கு முடிவுகட்டுவேன். இராணுவத்தில் நான் இருந்தபோது அதனைச் செய்தேன். இராணுவத்தில் 4 லட்சம் ரூபா மோசடியில் ஈடுபட்ட ஒரு இராணுவ அதி காரியை வீட்டுக்கே அனுப்பினேன். எனவே, மேல் மட்டத்தில் இருந்து கீழ் மட்டம்வரை நிச்சயம் கைவைப்பேன். முதலில் மேல் மட்டத்தில்தான் கைவைக்க வேண்டும். அப்போது கீழ் மட்டம் தானாகவே திருந்திவிடும் - என்றார்.

N Flash Super Detergent
வேலை வாய்ப்பு
வடக்கில் முன்னோடிகளாகத் திகழும் NFlash குழுமத்தின் கீழ்க் காணும் வேலை வாய்ப்புக்கள்

தலைமை கணக்காளர் - 20 வருட அனுபவம்
கணனி உத்தியோகத்தர் - உயர்தரத் தகைமை, சாதாரண டிப்ளோமா
காட்சியறை முகாமையாளர் - யாழ்ப்பாணம், கிளிநொச்சி, சங்காலை
சந்தைப்படுத்தல் மேற்பார்வையாளர் - வடக்கு மாகாணம்
சந்தைப்படுத்தல் உத்தியோகத்தர் - வடக்கு மாகாணம்
விநியோக உதவியாளர் - வயதெல்லை (18-35)
பொதி செய்யவர் - பெண்கள்
சாரதி - Light vehicle licence
விற்பனை - விற்பனை ஊக்குவிப்பாளர்கள் (பெண்கள்)
மேற்பார்வையாளர் - ஓய்வு பெற்ற உயர் நிலை ஆசிரியை
பகுதி நேர ஆசிரியை - ஆங்கிலம், சிங்களம்
பகுதி நேர வாகன சாரதி - ஆண்
துப்பரவுப்பணியாளர் - பெண்
உதவியாளர் - வாகன உதவியாளர் (பெண்)
ஆசிரியர் - தகுதிவாய்ந்த முன்பள்ளி ஆசிரியை

வெதுப்பக (வெதுப்பி) Bakery Bass ஆட்கள் தேவை
இரத்திரனியல் வெதுப்பக வேலையாளர் - ஆண்
(முன் அனுபவம் உடையவர்)
பலகார சமையல்காரர் - முறுக்கு, மிக்சர் போன்ற நொறுக்குத்தீனி கள் தயாரிப்பவர்கள் (ஆண், பெண்)
பொதி செய்யவர் - பெண்கள்
மருத்துவர்கள் - சுதேச மருத்துவர்கள் மற்றும் ஆராய்ச்சியாளர்கள்
தையல்கலைஞர் - பெண்
சாரதி - விற்பனையுடன் வாகனம் செலுத்துபவர்
EPF, ETF உடன் கவர்ச்சிகரமான சம்பளத்துடன் ஊக்கத்தொகை, தகுதிவாய்ந்தவர்கள் கீழ் காணும் முகவரிக்கு சுய விபரக் கோவையை அனுப்பவும் அல்லது எமது வட்ஸ் அப் இலக்கத்திற்கு குறுந்தகவல் (Message) அனுப்பவும்.
வட்ஸ் அப் - 0779635551
முகவரி - 186/11 NFlash super detergent
நெசவுசாலை வீதி கோண்டாவில் கிழக்கு, கோண்டாவில் 607 A கே.கே.எஸ் வீதி, யாழ்ப்பாணம்.

Personal English Classes
K.Ganesh (BA.Pera)
யாழ்.நகரில் தனி வகுப்புகள்
Grade 7 - GCE O/L, A/L,
பட்டதாரிகள், தொழில்புரிவோர்
சாளமாத ஆங்கிலம் பேசவும், எழுதவும்.
G.C.E. O/L English Literature
077 766 8725
யாழ்நகர்.

நமது பார்வை

உண்மை - நேர்மை - பக்கம் சாராமை

ஆசிரியர்: 30, கல்லூரி வீதி, யாழ்ப்பாணம் மின்னஞ்சல் - kalaiikkathirnews@gmail.com
தொலைபேசி - 021 222 3000 இணையம் - onlinelkathir.com

ஜெனிவாவில் இன்று விவாதம்

இந்தப் பத்தியை இன்று மாலை வாசகர்கள் வாசிக்கத் தொடங்கி சற்றுவேளையில் ஜெனிவாவில் ஐ.நா. மனித உரிமைகள் கவுன்ஸிலில் இலங்கை தொடர்பாக ஐ.நா. மனித உரிமைகள் ஆணையாளர் சமர்ப்பித்துள்ள அறிக்கை மீதான உறுப்பு நாடுகளின் விவாதம் ஆரம்பித்து விடும் என எதிர்பார்க்கப்படுகின்றது.

நேற்று நடைபெறத் திட்டமிடப்பட்டிருந்த இந்த விவாதம் கடைசி நேரத்தில் உக்கிரம் பற்றிய விவாதத்துக்கு இடமளிப்பதற்காக இன்று மாலை வரை ஒத்திவைக்கப்பட்டது. இன்றும் இறுதி நேரத்தில் அது தள்ளிப் போனால், இனி தீங்காளனான இலங்கை விடயம் விவாதத்துக்கு வரும்.

இலங்கையில் மனித உரிமைகள் நிலைவரம் மேம்படுவதாக இலங்கை அரசுத் தரப்புக் கூறினாலும் கள நிலைவரம் அதுவல்ல என்பதை ஐ.நா. மனித உரிமைகள் ஆணையாளரின் இலங்கை தொடர்பான அவதானிப்பு அறிக்கை துலாம்பரப்படுத்துகின்றது என மனித உரிமைகள் கண்காணிப்பகத்தின் அறிக்கை சுட்டுகின்றது.

இலங்கையில் பொறுப்புக் கூறல் பொறிமுறை முன்னெடுக்கப்படாமல் முடக்கப்பட்டிருக்கும் அதேசமயம் சிறுபான்மை இனத்தவர்கள் மற்றும் மதக் குழுக்களுக்கு எதிரான பாகுபாடும், சமூக சேவைச் செயற்பாட்டாளர்கள் மீதான இலக்கு வைக்கப்பட்ட படைநடவழிக்கைகளும் தீவிரமாகத் தொடர்கின்றன என்று மனித உரிமைகள் ஆணையாளர் தமது அறிக்கையில் தெரிவித்திருக்கின்றமையை மனித உரிமைகள் கண்காணிப்பகம் குறிப்பிட்டுக் காட்டுகின்றது.

இந்த விடயத்தில் ஐ.நா.மனித உரிமைகள் ஆணையாளர் பரிந்துரைத்துள்ள நான்கு விடயங்களை ஐ.நா. மனித உரிமைகள் கவுன்ஸிலில் அங்கத்துவம் வகிக்கும் நாடுகள் கவனத்தில் எடுத்து, முழு அளவில் அவற்றை நடைமுறைப்படுத்தும் வகையில் நடவழிக்கை எடுக்க வேண்டும் எனக் கண்காணிப்பகம் மேலும் கோரியிருக்கின்றது.

▶ இலங்கையில் மோசமான மனித உரிமை மீறல்களில் ஈடுபட்டவர்களை இலக்கு வைத்து தடை நடவழிக்கைகளை மேற்கொள்ளுதல்.

▶ இலங்கையில் நிகழ்த்தப்பட்ட சர்வதேசக் குற்றங்கள் தொடர்பில் சர்வதேச நீதிப் பொறிமுறைக்கு அமைவான விசாரணைகளுக்கு வலியுறுத்தி இணங்க வைத்தல்.

▶ இலங்கையில் பாதிக்கப்படக்கூடிய தரப்புகளுக்கு தஞ்சம் அளித்தல் பாதுகாத்தல்.

▶ 2021 ஆம் ஆண்டின் ஐ.நா. மனித உரிமைகள் கவுன்ஸில் தீர்மானத்துக்கு அமைய இலங்கையில் பொறுப்புக்கூறல் பொறிமுறையை முன்னெடுக்க முழு ஆதரவளித்தல்.

- ஆணையாளரின் இந்த நான்கு பரிந்துரைகள் தொடர்பில் சர்வதேச சமூகத்தின் - உலக நாடுகளின் - பிரதிபலிப்பையும் நிலைப்பாட்டையும் இன்றைய விவாதத்தின் மீதான உரைகளில் இருந்து ஓரளவுக்கு அறிய அல்லது உணரக்கூடியதாக இருக்கும் எனக் கருதலாம்.

மோசமான யுத்தக் குற்றங்கள் தொடர்பில் நீதியான - சர்வதேச நியமங்களுக்கு அமைவான - விசாரணை ஒன்றுக்கு இடமளிக்காமல் முட்டுக்கட்டை போட்டுத் தடுத்து வரும் இலங்கை ஆட்சிப் பீடம், அந்தக் குற்றங்களை இழைத்த படை அதிகாரிகளை அக்குற்றச்சாட்டுக்களில் இருந்து விடுவித்து, காப்பாற்றி, அரசு நிர்வாகத்தில் உயர் பதவிகளில் அமர்த்தியிருக்கின்ற விடயத்தையும் கண்காணிப்பகத்தின் பிந்திய அறிக்கை விலாவாரியாக விவரிக்கின்றது.

இவை தொடர்பில் சர்வதேச சமூகத்தின் கருத்து நிலைப்பாடு இன்றைய விவாதத்தில் அம்பலமாகும் என நம்பலாம்.

நிதிக்கொள்கை பற்றிய அரசின் முடிவுகளால் பொதுமக்களின் வாழ்க்கை மோசமாக பாதிப்பு

வங்கித் துறையைச் சேர்ந்த தொழிற்சங்கம் ஒன்று குந்நிச்சாட்டு

நிதிக்கொள்கை தொடர்பான தற்போதைய அரசாங்கத்தின் அரசியல் தீர்மானங்கள் மக்களின் வாழ்க்கையை மோசமாகப் பாதிக்கும் பல சம்பவங்களுக்கு வழிவகுத்துள்ளதாக வங்கித் துறையைச் சேர்ந்த தொழிற்சங்கம் ஒன்று குற்றஞ்சாட்டியுள்ளது.

இந்தத் தீர்மானங்களால் மின்சாரம், எரிசக்தி உள்ளிட்ட பல பொருள்கள் மற்றும் சேவைகளுக்குத் தட்டுப்பாடு ஏற்பட்டுள்ளதாக இலங்கை வங்கி ஊழியர் சங்கம் தெரிவித்துள்ளது.

அரசின் இறக்குமதிக்கொள்கையும், ரூபா மதிப்பை செயற்கையாகப் பராமரிக்கும் முயற்சியும் இதற்கு முக்கியக் காரணம்.

இத்தகைய நெருக்கடியான சூழ்நிலையில், இறக்குமதிகளுக்கு முன்னுரிமை அளிப்பதற்குப் பதிலாக, அவசர காலங்களில் சீரமைக்கப்படுவது, தற்போதைய அந்நியச் செலாவணி பற்றாக்குறை மற்றும் உள்ளூர் ரூபா பற்றாக்குறைக்குக் கதவுகளைத் திறந்து விட்டுள்ளதாக, இலங்கை வங்கி ஊழியர் சங்கத்தின் பொதுச் செயலாளர் ரஞ்சன் சேனாநாயக்க தெரிவித்துள்ளார்.

மேலும், அந்நியச் செலாவணி கையிருப்பைப் பராமரிக்கும் அரசு வங்கிகளின் கையிருப்புக்கு அச்சுறுத்தல் ஏற்பட்டுள்ளதாகவும்,

செயற்கையாக ரூபாமதிப்பை நிலைநிறுத்தும் முயற்சியில் பணம் அனுப்புதல் மற்றும் அந்நிய நேரடி முதலீடு பற்றாக்குறை ஏற்பட்டுள்ளதாகவும் அவர் குறிப்பிட்டுள்ளார்.

இவ்வாறான சூழ்நிலையில், சர்ச்சைக்குரிய உரக் கப்பலுக்கான கடன் கடித விவகாரத்தால் மக்கள் வங்கி மோசமான பட்டியலில் நுழைந்ததோடு, அவசர காலங்களில் எண்ணெய்த் தாங்கிகளுக்கு செலுத்தப்படும் கொடுப்பனவுகளால் இலங்கை வங்கியின் வெளிநாட்டு நாணய கையிருப்பு அச்சுறுத்தலுக்கு உள்ளாகி நீண்டகால பொருளாதார நெருக்கடியை உருவாக்குவதோடு மக்களின் வாழ்வில் அழுத்தத்தையும் ஏற்படுத்துவதாகத் தொழிற்சங்கத் தலைவர் தெரிவித்துள்ளார்.

தற்போதைய பொருளாதார நெருக்கடிக்கு நியாயமான தீர்வு, சரியான திட்டமிடல், இறக்குமதிக்கு முன்னுரிமை, ரூபாவை நிலைப்படுத்தும் முயற்சிகளை உடனடியாக நிறுத்துதல் மற்றும் ஏற்கனவே உள்ள மற்றும் ஏற்கனவே நிலையான வங்கி அமைப்பின் நிதி ஸ்திரத்தன்மைக்கு அச்சுறுத்தலுக்கு முற்றுப்புள்ளி வைத்தல், ஆகிய விடயங்கள் செயற்படுத்தப்பட வேண்டுமென இலங்கை வங்கி ஊழியர் சங்கம் அரசாங்கத்தை வலியுறுத்தியுள்ளது.



மிச்செல் ப்ஸ்டைடை சந்தித்தது இலங்கை அரச பிரதிநிதிகள் குழு!

ஐக்கிய நாடுகள் மனித உரிமைகள் பேரவையின் ஆணையாளர் நாயகம் மிச்செல் ப்ஸ்டைடை, ஜெனிவாவிற்கு விஜயம் செய்துள்ள இலங்கைப் பிரதிநிதிகள் குழுவினர் சந்தித்துள்ளனர். ஜெனிவாவில் கடந்த புதன் கிழமை இரவு இந்தச் சந்திப்பு இடம்பெற்றுள்ளதாக இராஜாங்க அமைச்சர் பேராசிரியர் சன்ன ஜயசுமன தெரிவித்துள்ளார்.

இதன்போது பல்வேறு முக்கிய விடயங்கள்

தொடர்பில் கலந்துரையாடப்பட்டுள்ளதாகவும் அவர் குறிப்பிட்டுள்ளார்.

வெளிவிவகார அமைச்சர் பேராசிரியர் ஜி.எல்.பீரீஸ், நீதியமைச்சர் பி.சி. அலி சப்றி, இராஜாங்க அமைச்சர் பேராசிரியர் சன்ன ஜயசுமன மற்றும் வெளிவிவகார அமைச்சின் செயலாளர் பேராசிரியர் ஜயநாத் கொலம்பகே ஆகியோர் இந்தச் சந்திப்பில் கலந்துகொண்டனர்.

சுகாதாரத் தொழிற்சங்கப் போராட்டம் தடுகாலிகமாகக் கைவிடத் தீர்மானம்



சுகாதார தொழிற்சங்க சம்பளமேளனத்தின் 17 சங்கங்கள் இணைந்து நேற்று (வியாழக்கிழமை) 2 ஆவது நாளாகவும் முன்னெடுத்த பணிப்புறக் கணிப்புத் தற்காலிகமாகக் கைவிடத் தீர்மானம்

கப்பட்டுள்ளது. இதற்கமைய, இன்று (வெள்ளிக்கிழமை) காலை 8 மணி முதல் 10 நாட்களுக்கு பணிப்புறக்கணிப்பைக் கைவிடத் தீர்மானிக்கப்பட்டுள்ளது.



உக்ரைன் நாட்டின் ஜனாதிபதிக்கு ஆதரவை தெரிவித்தார் கனடா பிரதமர்

உக்ரைன் பிரதமர் ஜோஸ்டிபின் ஜெலென்ஸ்கி வோலோடிமிர் ஜெலென்ஸ்கி யுடன் நேற்று தொலைபேசியில் பேசிய கனேடிய பிரதமர் ஜஸ்டின் டூடோ, ரஷ்யாவை துணிச்சலுடன் எதிர்கொள்ளும் அவரை பாராட்டியமையுடன், உக்ரேனியர்களுடன் கனடாவின் ஒற்றுமையை வெளிப்படுத்துவதாக தெரிவித்தார்.

ஜனாதிபதி ஜெலென்ஸ்கியின் சிறந்த துணிச்சலையும், முன்னணித் தலைமையையும் பிரதம மந்திரி டூடோ பாராட்டினார். இது கனேடியர்களுக்கும் உலகெங்கிலும் உள்ள மக்களுக்கும் உத்வேகம் அளிப்பதாக அவர் கூறினார்.

உக்ரைன் மீதான ரஷ்யாவின் வலிந்த தாக்குதலுக்கு பொறுப்பேற்க செய்யும் வகையில் கனடா ரஷ்யா மீது பொருளாதாரத் தடைகளை விதித்துள்ளமைக்காக இதன்போது பிரதமர் டூடோவுக்கு உக்ரைன் ஜனாதிபதி

ஜெலென்ஸ்கி நன்றி தெரிவித்தார்.

உக்ரேனிய மக்களுக்கு தொடர்ந்து ஆதரவளிப்பதுடன், உக்ரைனின் இறையாண்மை பிரதேசத்தின் மீதான நியாயமற்ற மற்றும் சட்டவிரோத ஆக்கிரமிப்புக்கு ரஷ்யாவை பொறுப்பேற்க செய்யும் வகையிலும் நேச நாடுகள் மற்றும் சர்வதேச பங்காளிகளுடன் இணைந்து பணியாற்றுவதற்கும் தனது உறுதிப்பாட்டை பிரதமர் டூடோ இதன்போது மீண்டும் வலியுறுத்தினார்.

உடனடியாகவும் எதிர்காலத்திலும் உக்ரைனுக்கான கனடாவின் உதவிகள் குறித்து இரு தலைவர்களும் விவாதித்தனர்.

அத்துடன், ஜனாதிபதி ஜெலென்ஸ்கி பாதுகாப்பாக இருக்க வேண்டும் என இதன்போது டூடோ கேட்டுக்கொண்டார் எனவும் கனேடிய பிரதமர் அலுவலகம் வெளியிட்ட செய்திக் குறிப்பில் தெரிவிக்கப்பட்டுள்ளது.

ரஷ்ய செல்வந்தர் ஒருவரின் கப்பலை கைப்பற்றியது ஜேர்மனி



ரஷ்ய ஜனாதிபதி விளாடிமிர் புடினூடன் தொடர்புடைய ரஷ்யாவைச் சேர்ந்த பெரும் செல்வந்தரான அலிர் உஸ்மானோவ் (Alisher Usmanov) என்பவருக்குச் சொந்தமான 60 கோடி டொலர் மதிப்புள்ள கப்பல் ஒன்றை ஜேர்மனி அதிகாரிகள் கைப்பற்றியுள்ளனர்.

தில்பார் (Dilbar) என்று பெயரிடப்பட்ட 512 அடி நீளமான இந்தக் கப்பல் ஹாம்பர்க்கில் கைப்பற்றப்பட்டது.

ரஷ்ய அரசாங்கத்துடனான உறவுகள்

தொடர்பாக ஐரோப்பிய ஒன்றியத்தால் தடை விதிக்கப்பட்ட 25 முக்கிய ரஷ்யர்களுள் உலோக தொழிலதிபரான உஸ்மானோவ் ஒருவராவார்.

இந்நிலையில் ரஷ்யாவிற்குச் சொந்தமான வேறு கப்பல்கள் அமெரிக்காவுடன் குற்றவாளிகளை ஒப்படைக்கும் ஒப்பந்தத்தில் இல்லாத நாடுகளை நோக்கி நகர்த்தப்பட்டு வருகின்றன.

குறிப்பாக இந்தியப் பெருங்கடலில் உள்ள மாலைதீவு நோக்க ரஷ்யக் கப்பல்கள் நகர்த்தப்பட்டு வருவது தெரியவருகிறது.

ரஷ்யாவிற்கு எதிரான தீர்மானம் ஐ.நா. பொதுச் சபையில் நிறைவேற்றம்



உக்ரைன் மீதான ரஷ்ய படையெடுப்புக்கு கண்டனம் தெரிவித்து ஐ.நா. பொதுச் சபையின் சிறப்பு அவசரக்கூட்டத்தில் கொண்டு வரப்பட்ட தீர்மானம் நிறைவேற்றப்பட்டுள்ளது. 193 நாடுகளை உறுப்பினர்களாக கொண்ட ஐ.நா. பொதுச் சபையில், மூன்றாவது நாளாக நேற்று பல்வேறு நாடுகளின் பிரதிநிதிகள் பேசிய பிறகு, உக்ரைனுக்கு எதிரான போரை நிறுத்தி, அங்கிருந்து ரஷ்ய படைகள் உடனடியாக வெளியேற வேண்டும் என்று வலியுறுத்தி தீர்மானம் கொண்டு வரப்பட்டது.

உக்ரைனுக்கு எதிரான ரஷ்யா தாக்குதலுக்கு இந்த தீர்மானத்தில் கண்டனம் தெரிவிக்கப்பட்டிருந்தது. ரஷ்யாவிற்கும் உக்ரைனுக்கும் இடையிலான மோதலை அரசியல் ரீதியான பேச்சுள், மத்தியஸ்தம் மற்றும் பிற அமைதியான வழிமுறைகள் மூலம் உடனடியாக தீர்வு காண வேண்டும் என்றும் அந்த தீர்மானத்தில் வலியுறுத்தப்பட்டது.

இதைத் தொடர்ந்து தீர்மானத்தின் மீது நடத்தப்பட்ட வாக்கெடுப்பில், ஐ.நா. பொதுச் சபையில் உள்ள உறுப்பினர்களின் எண்ணிக்கையின் அடிப்படையில் 3 இல் 2 பங்கு ஆதரவு தேவை என்ற நிலையில், ரஷ்யாவுக்கு எதிரான தீர்மானம் நிறைவேறியது.

141 நாடுகள் தீர்மானத்திற்கு ஆதரவாக வாக்களித்தன. 5 நாடுகள் எதிராக வாக்களித்தன. இலங்கை உட்பட 35 நாடுகள் வாக்களிப்பை புறக்கணித்தன. இதையடுத்து பெரும்பான்மை ஆதரவுடன் தீர்மானம் நிறைவேறியது.

உயிர்ச்சேத விவரங்களை வெளியிடது ரஷ்யா



உக்ரைன்-ரஷ்யா இடையேயான இராணுவ தாக்குதலில் இதுவரை, உக்ரைனில் 498 ரஷ்யப் படை வீரர்கள் உயிரிழந்தனர் எனவும் மேலும், 1,597 பேர் காயமடைந்தனர் எனவும் ரஷ்யாவின் பாதுகாப்பு அமைச்சு தெரிவித்துள்ளது.

ரஷ்ய செய்தி சேவைகளின்படி, 2,870 க்கும் மேற்பட்ட உக்ரேனிய வீரர்கள் கொல்லப்பட்டதுடன், சுமார் 3,700 பேர் காயமடைந்தனர் எனத் தெரிவிக்கப்பட்டுள்ளது.

ஐரோப்பிய அணுமின் நிலையத்தில் பாரிய தீயணைப்பு வீரர்களை அனுமதிக்க கோரிக்கை

ஐரோப்பாவிலேயே மிகப்பெரிய அணுமின் நிலையமான ஸ்போரிஷியா அணுமின் நிலையத்தில் தீ விபத்து ஏற்பட்டுள்ளதாக தெரிவிக்கப்பட்டுள்ளது. அருகிலுள்ள எனர்ஜோடர் நகரின் மேயர் டிமிட்ரோ ஓர்லோ கட்டடங்கள் மற்றும் உலைகளின் மீது எதிரியின் தொடர்ச்சியான வெடிகளால் தாக்குதல்களால் இது ஏற்பட்டிருக்கிறது என்று கூறியுள்ளார்.

அணுமின் நிலையத்தின் செய்தித் தொடர்பாளர் ஆண்டரி டூஸ், ரஷ்ய படைகள், 'கடுமையான தாக்குதலை நிறுத்த வேண்டும்,' என்று சமூக ஊடகங்களில் கேட்டுக் கொண்டார்.

மேலும், 'ஐரோப்பாவின் மிகப்பெரிய அணுசக்தி நிலையத்தில், அணு ஆற்றல் அபாயத்தின்



விடுக்தது உக்ரைன்

உண்மையான அச்சுறுத்தல் உள்ளது' என்று கூறினார். அணுமின் நிலையம் ரஷ்ய படைகளின் நேரடி வெடிகளால் தாக்குதலுக்கு உள்ளாகியிருப்பதால், பற்றி எரியும் நெருப்பை அணைக்க தீயணைப்பு வீரர்களால் செல்ல முடியவில்லை என்றும் டூஸ் கூறினார்.

மேலும், தீப்பிடித்து எரியும் அணு உலை தற்போது செயற்பாட்டில் இல்லை, அது புதுப்பிக்கப்படுகிறது இருப்பினும், அங்கு அணு உலைக்கான எரிபொருள் உள்ளதாக அவர் கூறியுள்ளார்.

நாட்டின் மொத்த மின் தேவையில் 25 சதவீதத்தை ஸ்போரிஷியா அணு மின் நிலையம் வழங்குவதாகக் கூறப்படுகிறது.

உக்ரைன் செல்ல தமிழக குழுவிற்கு அனுமதி வேண்டும் வெளியுறவுத்துறை அமைச்சருக்கு ஸ்டாலின் கடிதம்



உக்ரைன் நாட்டில் சிக்கித் தவிக்கும் தமிழக மாணவர்களைப் பாதுகாப்பாகவும் விரைவாகவும் அழைத்து வருவதற்கு இந்திய மத்திய வெளியுறவு அமைச்சகம் உரிய நடவடிக்கைகளை மேற்கொள்ள வேண்டுமென்று கோரி, தமிழ்நாட்டு முதலமைச்சர் மு.க.ஸ்டாலின், மத்திய வெளியுறவுத்துறை அமைச்சர் டாக்டர் எஸ். ஜெயசங்கருக்கு கடிதம் எழுதியுள்ளார்.

அந்தக் கடிதத்தில், தமிழ்நாட்டு அரசால் நிறுவப்பட்டுள்ள கட்டுப்பாட்டு அறை மூலம், உக்ரைனில் சிக்கித்

தவிக்கும் மாணவர்கள் மற்றும் அவர்களின் குடும்பத்தினருடன் தமிழக அரசு தொடர்பில் உள்ளதாகவும், இதுவரை 2,223 மாணவர்களை விரைவாக அங்கிருந்து அழைத்து வருவதற்கு ஏதுவாக, அவர்களின் விவரங்கள் மத்திய வெளியுறவுத்துறை அமைச்சகம் மற்றும் உக்ரைனில் உள்ள இந்தியத் தூதரகத்துடன் பகிரப்பட்டுள்ளன என்றும் முதலமைச்சர் தெரிவித்துள்ளார்.

உக்ரைனில் சிக்கித் தவிக்கும் இந்தியர்களை மீட்டு அழைத்து வருவதில் இந்திய அரசு மேற்கொண்டுள்ள முயற்சிகளைப் பாராட்டும் அதேவேளையில், இதுவரை தமிழ்நாட்டைச் சேர்ந்த சுமார் 193 மாணவர்கள் மட்டுமே தாய்நாடு திரும்பி வசதி செய்து தரப்பட்டுள்ளது என்பதைக் குறிப்பிட்டுள்ள தமிழ்நாட்டு முதலமைச்சர், உக்ரைனிலிருந்து அழைத்துவரப்படும் தமிழகத்தைச் சேர்ந்த மாணவர்களின் எண்ணிக்கையை அதிகரிக்க தனிக் கவனம் செலுத்தி வேண்டுமென்று மத்திய வெளியுறவுத் துறை அமைச்சரைக் கேட்டுக்கொண்டுள்ளார்.

மேலும், நிலைமை மோசமாக இருப்பதாக அறிவிக்கப்பட்டுள்ள உக்ரைனின் கிழக்கு எல்லையில் உள்ள காரீவ் மற்றும் சுமி போன்ற இடங்களில் சிக்கித் தவிக்கும் பெரும்பாலான மாணவர்கள், பதுங்கு குழிகள் மற்றும் மெட்ரோ நிலையங்களில் தஞ்சம் புகுந்துள்ளனர் என்றும், மோசமான மற்றும் நீச்சயமற்ற நிலைமைகளை அவர்கள் எதிர்கொள்கின்றனர் என்றும், இந்த

நிலைமை தொடர்ந்தால் அவர்களுக்குத் தேவையான உணவு மற்றும் தண்ணீர் கிடைக்காமல் போகலாம் என்றும் தெரிவிக்கப்பட்டுள்ளதாகவும் இதனை மத்திய வெளியுறவுத்துறை அமைச்சரின் கவனத்திற்குக் கொண்டு வருவதாகவும் தெரிவித்துள்ளார்.

எனவே, ரஷ்ய எல்லைகள் வழியாக மாணவர்களை அழைத்து வருவதற்கான மாற்று ஏற்பாடுகள் குறித்து ஆராயப்படலாம் என்று வலியுறுத்தியுள்ள தமிழக முதலமைச்சர், இந்தப் பிரச்சினையை ரஷ்யாவின் உரிய கவனத்திற்கு அவசரமாக எடுத்துச் செல்ல வேண்டுமென்றும் தனது கடிதத்தில் கேட்டுக்கொண்டுள்ளார்.

ருமேனியா, போலந்து, ஹங்கேரி மற்றும் ஸ்லோவாகியாவிற்கு ஆயிரத்துக்கும் மேற்பட்ட தமிழக மாணவர்கள் உக்ரைனிலிருந்து வந்து இந்தியாவிற்குத் திரும்பக் காத்திருக்கிறார்கள் என்பதைத் தெரிவித்துள்ள முதலமைச்சர், அந்த மாணவர்கள் பாதுகாப்பாகவும், விரைவாகவும் திரும்புவதை உறுதி செய்திட ஏதுவாக, நாடாளுமன்ற உறுப்பினர்கள் திருச்சி சிவா, டாக்டர் கலாநிதி வீராசாமி, எம்.எம். அப்துல்லா மற்றும் சட்டமன்ற உறுப்பினர் டாக்டர் டி.ஆர்.பி. ராஜா ஆகியோரை, நான்கு இந்திய ஆட்சிப்பணி அலுவலர்களுடன் மேற்படிநாடுகளுக்கு அனுப்பி, அங்குள்ள இந்தியத் தூதரகங்களுடன் இணைந்து பணிகளை மேற்கொள்ள தமிழ்நாடு அரசு திட்டமிட்டுள்ளதாகவும், இதற்குத் தேவையான அனுமதிகளை மத்திய வெளியுறவு அமைச்சகம் விரைவாக வழங்கிட வேண்டுமென்றும் தனது கடிதத்தில் கோரியுள்ளார்.

வெளிநாடு செல்லும் மாணவர்கள்; முன்னைய அரசுகள் மீது குற்றச்சாட்டு

தொழிலாளர் மோடி



போர் நடைபெறும் உக்ரைன் நாட்டில் இருந்து ஒப்பீரேஷன் கங்கா திட்டம் மூலம் இந்தியர்கள் மீட்கப்பட்டு அழைத்து வரப்படுகின்றனர். இதற்காக உக்ரைனின் அண்டை நாடுகளுக்கு சிறப்பு விமானங்கள் இயக்கப்படுகின்றன.

அவ்வகையில் உக்ரைனில் இருந்து நாடு திரும்பிய உத்தரப் பிரதேச மாணவர்களை இந்தியப் பிரதமர் மோடி சந்தித்து பேசியுள்ளார். அப்போது, அதிக அளவிலான இந்திய மாணவர்கள் படிப்புக்காக வெளிநாடு செல்வதற்கு முந்தைய அரசுகளே காரணம் என அவர் குற்றஞ்சாட்டியுள்ளார்.

உக்ரைனில் கரும் சிரமங்களை எதிர்கொண்ட பிறகு, தன்மீதுசூட கோபத்தை வெளிப்படுத்திய மாணவர்கள் மற்றும் அவர்களது குடும்பத்தினரின் உணர்வுகளை புரிந்துகொள்கிறேன் என மோடி தெரிவித்துள்ளார்..

இதுபோன்ற நெருக்கடியில் அவர்கள் கோப்படு வது இயற்கையானது. அவர்கள் கஷ்டங்களையும் குளிரையும் எதிர்கொள்கிறார்கள். அவர்கள் ஆத்திரப்படாமல் மீட்பு நடவடிக்கையை புரிந்துகொள்ளத் தொடங்கும்போது, அவர்கள் தங்கள் அன்பையும் காட்டுவார்கள். பல மாணவர்கள் எனக்கு நன்றி தெரிவித்ததோடு, நம்பிக்கை இழந்த நிலையில் அவர்களை மீட்பதற்காக அரசாங்கத்தைப் பாராட்டினர்.

மருத்துவக் கல்வி கொள்கைகள் முன்பு சரியாக இருந்திருந்தால், நீங்கள் வெளிநாடு செல்ல வேண்டியதில்லை. எந்த பெற்றோரும் தங்கள் பிள்ளைகள் இவ்வளவு இளம் வயதில் வெளிநாடு சென்று படிப்பதை விரும்பமாட்டார்கள். கடந்த காலத் தவறுகளை சரி செய்ய எங்கள் அரசு பணியாற்றி வருகிறது. இதற்கு முன்பு 300 முதல் 400 மருத்துவக் கல்லூரிகள் இருந்தன. தற்போது கிட்டத்தட்ட 700 மருத்துவக் கல்லூரிகள் உள்ளன. 80 முதல் 90 ஆயிரமாக இருந்த மருத்துவப் படிப்புக்கான மையங்கள் 1.5 லட்சமாக அதிகரித்துள்ளன.

ஒவ்வொரு மாவட்டத்திற்கும் ஒரு மருத்துவக் கல்லூரி இருக்கவேண்டும். இதற்காக முயற்சி மேற்கொண்டு வருகிறேன். கடந்த 70 ஆண்டுகளில் இருந்ததை விட, வரும் 10 ஆண்டுகளில் அதிக மருத்துவர்கள் உருவாக்கப்படுவார்கள், என்றும் இந்தியப் பிரதமர் மோடி தெரிவித்தார்.

உரிய நேரத்தில் உதவிகள் செய்யாது கைவிட்டுவிட்டு பூக்களைக் கொடுத்து வரவேற்பதில் சார்த்தமில்லை!

உக்ரைனிலிருந்து இந்தியா திரும்பிய மாணவர் சீற்றம்

போர் நடைபெறும் உக்ரைனில் சிக்கித் தவிக்கும் இந்தியர்கள், அண்டை நாடுகள் வழியாக விமானங்களில் அழைத்து வரப்படுகின்றனர். இதற்காக ஒப்பீரேஷன் கங்கா என்ற திட்டத்தின்கீழ் சிறப்பு விமானங்கள் இயக்கப்படுகின்றன. ஆனால், உக்ரைனில் இருந்து வெளியேறி அண்டை நாடுகளுக்குள் வருவதற்கு இந்திய மாணவர்கள் கரும் இன்னல்களை எதிர்கொள்கின்றனர் என அங்கிருந்து செய்திகள் கிடைத்துவருகின்றன.

உக்ரைனில் இருந்து இதுவரை 6000க்கும் மேற்பட்டோர் அழைத்து வரப்பட்டுள்ளனர் எனவும், இன்றும் 793 இந்தியர்களுடன் இந்திய விமானப்படை விமானம் டெல்லி வந்து சேர்ந்ததென்றும் இந்திய அரசுத் தகவல்கள் தெரிவிக்கின்றன. அழைத்துவரப்படும் மாணவர்களை மத்திய அமைச்சர்கள் மலர்கள் கொடுத்து வரவேற்றுள்ளனர்.

இந்நிலையில், புகாரெஸ்ட்டில் இருந்து 183 இந்தியர்களுடன் மும்பை வந்து சேர்ந்த விமானத்தில் நாடு திரும்பிய பீகார் மாநில மாணவர் ஒருவர், மத்திய அரசின் மீட்பு நடவடிக்கையை கடுமையாக விமர்சித்துள்ளார். சண்டை நடக்கும் பகுதியில் இருந்து மக்களை மீட்பதற்கு உரிய நேரத்தில் நடவடிக்கை எடுக்காமல், வந்திறங்கியதும் பூக்களை கொடுத்து வரவேற்பது அர்த்தமற்றது, என்று அவர் தெரிவித்திருக்கிறார்.

உக்ரைனில் உள்ள இந்தியத் தூதரகம் உங்களுக்கு ஏதாவது உதவி செய்ததா? என்று ஊடகவியலாளர்களால் கேட்கப்பட்டதற்கு பதிலளித்த அந்த மாணவர், எல்லை தாண்டி ஹங்கேரிக்கு வந்தபிறகே உதவிகள் சற்றுக் கிடைத்தன. அதற்கு முன் எந்த உதவியும் எங்களுக்குக் கிடைக்கவில்லை. எங்கள் சொந்த முயற்சியில்தான் வந்தோம். நாங்கள் பத்து பேர் ஒரு குழுவாக



இணைந்து ரயிலில் ஏறினோம்.

உள்ளூர் மக்கள் எங்களுக்கு உதவினார்கள். யாரும் எங்களிடம் தவறாக நடந்து கொள்ளவில்லை. போலந்து எல்லையில் சில மாணவர்கள் துன்புறுத்தலை எதிர்கொண்டமை உண்மைதான். அதற்கு நமது அரசாங்கமே பொறுப்பு. சரியான நேரத்தில் நடவடிக்கை எடுத்திருந்தால், இவ்வளவு பிரச்சினைகளை சந்திக்க வேண்டிய நிலை இருந்திருக்காது.

இப்போது நாங்கள் இங்கே வந்துவிட்டோம். எங்களுக்கு இந்த மலர் வழங்கப்பட்டுள்ளது. இதனால் என்ன பயன்? இதை வைத்து என்ன செய்வோம்? அங்கே எங்களுக்கு ஏதாவது நேர்ந்திருந்தால் எங்கள் குடும்பத்தினர் என்ன செய்வார்கள்? உரிய நேரத்தில் அரசு நடவடிக்கை எடுத்திருந்தால் பூக்களைக் கொடுக்கவேண்டிய அவசியம் ஏற்படாது.

சரியான நேரத்தில் நடவடிக்கைகள் எடுக்கப்பட்டால், இதுபோன்ற காட்சிகளும் தேவைப்படாது. எங்கள் குடும்பத்தினர் மிகவும் கவலையடைந்திருந்தனர், என்றும் அந்த மாணவர் தெரிவித்திருந்தார்.

கொரோனாவுக்கெதிரான போரில் ஒன்றாக வெல்வோம் மத்திய சுகாதாரத்துறை அமைச்சர் டுவிட்டரில் பகிர்வு



இந்தியாவில் 97 சதவீதத்துக்கும் அதிகமானோர் முதல் டோஸ் தடுப்பூசியைச் செலுத்திக்கொண்டுள்ளனர் என இந்திய மத்திய சுகாதாரத்துறை அமைச்சர் மன்சூக் மாண்டவியா தெரிவித்துள்ளார்.

இந்தியாவில் கடந்த ஜனவரி மாதம் முதல் கொரோனாத் தடுப்பூசி செலுத்தும் பணிகள் தீவிரமாக நடைபெற்று வருகின்றன.

தற்போதைய நிலையில், இந்தியாவில் 97 சதவீதத்துக்கும் அதிகமானோர் கொரோனாத் தடுப்பூசியின் முதல் டோஸினைச் செலுத்திக்கொண்டுள்ளனர் என மன்சூக் மாண்டவியா தனது டுவிட்டர் பதிவில் குறிப்பிட்டுள்ளார். கொரோனாவுக்கு எதிரான போரில் நாம் ஒன்றாக வெல்வோம், எனவும் அவர் பதிவிட்டுள்ளார்.

300 லீற்றர் பெற்றோலுடன் சேர்ந்து எரிந்து போன வீடு

உப்பு வெளி ஆண்டன்குளத்தில்

திருகோணமலை உப்பு வெளி பொலிஸ் பிரிவிற்குட்பட்ட ஆண்டாங்குளம் பிரதேசத்தில் வீடொன்று தீப்பிடித்ததில் பல லட்சம் பெறுமதியான பொருள்கள் தீயில் கருகி நாசம் அடைந்துள்ளன என உப்பு வெளி பொலிஸார் தெரிவித்தனர்.

திருகோணமலை ஆண்டாங்குளம் குளக்கட்டு வீதியில் அமைந்துள்ள வீடொன்றில் நேற்று நண்பகல் இந்தத் தீப்பரவல் ஏற்பட்டுள்ளதாக தெரிவிக்கப்படுகிறது.

தீப்பற்றிய வீட்டில் 3 மோட்டார் சைக்கிள்கள், ஒரு குளிர் சாதன பெட்டி மற்றும் 300 லீற்றருக்கும் அதிகமாக சேமித்து வைக்கப்பட்ட பெற்றோல் கொள்கலன் ஆகியவற்றுடன் வீட்டின் ஒரு பகுதி முற்றாக எரிந்து நாசமடைந்து உள்ளதாக தெரிவிக்கப்படுகின்றது.

தீப்பற்றிய வீடு தனியார் நிறுவனமொன்றின் களஞ்சிய சாலையாக பயன்படுத்தப்பட்ட வீடு எனவும் தீப்பற்றிய மைக்கான காரணம் இதுவரை கண்டறியப்படவில்லை.

திருகோணமலை நகராட்சி மன்ற தீயணைப்பு படையினரின் முயற்சியில் தீப்பரவல் முற்றாக கட்டுப்படுத்தப்பட்டது.

தீப்பரவல் தொடர்பாக மேலதிக விசாரணைகளை உப்பு வெளி பொலிஸார் மேற்கொண்டு வருகின்றமை குறிப்பிடத்தக்கது.

மட்டக்களப்பில் 3 நாள் களாக தொடர் மழையால் வெள்ளம்!



மட்டக்களப்புப் பகுதியில் கடந்த மூன்று நாள் களாகப் பெய்து வரும் மழை காரணமாக தாழ் நிலப்பகுதிகளில் மழை நீர் தேங்கி நிற்பதால் மக்கள் பலத்த அசௌகரியங்களுக்கும் இன்னல்களுக்கும் எதிர்கொண்டுள்ளனர்.

வாகரை, புதிய காத்தான்குடி, ஆரையம்பதி, நாவற்குடா, கொக்கட்டிச்சோலை உட்பட பல இடங்களில் வெள்ள நீர் தேங்கியுள்ளது. மாவட்டத்தின் பல வீதிகளில் வெள்ள நீர் தேங்கியுள்ளதால் போக்குவரத்து பாதிக்கப்பட்டுள்ளது.

மண்முனை தென் எருவில் பற்று பிரதேசத்தில் அமைந்துள்ள தாழ்நிலப்பகுதிகளில் வெள்ள நீர் வழிந்தோட முடியாமல் தேங்கி நிற்பதனால் பல வீடுகளுக்குள்ளும் நீர் புகுந்துள்ளது.

இதனால் அங்குள்ள கர்ப்பிணித் தாய்மார்கள், சிறுவர்கள், குழந்தைகள் என பலதரப்பட்ட மக்களும் மிகுந்த இன்னல்களை எதிர்கொண்டு வருகின்றனர் எனக் கவலை தெரிவிக்கின்றனர்.

இந்நிலையில், மாவட்டத்திலுள்ள பிரதான குளங்களின் நீர் மட்டங்களும் உயர்ந்துள்ளன அக்குளங்களுக்குப் பொறுப்பான நீர்ப்பாசனப் பொறியியலாளர்கள் தெரிவித்துள்ளனர்.

நேற்றுக் காலை 6 மணி வரையில் உன்னிச்சைக்குளத்தின் நீர் மட்டம் 33 அடியாகவும், உறுகாமம் குளத்தின் நீர் மட்டம் 15 அடி 6 அங்குலமாகவும், வாகனேரிக் குளத்தின் நீர் மட்டம் 19 அடி 1 அங்குலமாகவும் உயர்ந்துள்ளன.

அத்தோடு, நேற்றுக் காலை 8.30 மணி மணியுடன் முடிவடைந்த 24 மணித்தியாலங்களில் மட்டக்களப்பில் 42.5 மில்லி மீற்றர் மழைவீழ்ச்சி பதிவாகியுள்ளதாக வானிலை அவதான நிலையத்தின் மட்டக்களப்பு நிலையப் பொறுப்புதிகாரி சுப்பிரமணியம் ரமேஸ் தெரிவித்தார்.

மட்டக்களப்பு மாவட்டத்தில் வீசிய பலத்த காற்றினால் தென்னை மரமொன்று எருவில் கிராமத்தில் அமைந்துள்ள குடியிருப்பு வீடொன்றில் வீழ்ந்துள்ளது. அவ்வீட்டிலிருந்து வர்கள் தெய்வாதீனமாக உயிர் பிழைத்துள்ளனர்.



பெரிய கல்லாறுப் பிரதேசத்தில் பால அமைப்பு வேலை ஆரம்பம்

(எஸ்.எஸ்.அமிர்தகழியான்)

அரசாங்கத்தின் 'சுபீட்சத்தின் நோக்கு' கொள்கைப் பிரகடனத்திற்கு அமைவாக, இதயங்களை ஒன்றிணைக்கும் கிராமியபாலங்களை அபிவிருத்தி செய்யும் தேசிய வேலைத்திட்டத்தின் கீழ், இராஜாங்க அமைச்சர் சதாசிவம் வியாழேந்திரனின் முன்மொழிவிற்கு அமைவாக கிராமிய வீதி அபிவிருத்தி, உட்கட்டமைப்பு இராஜாங்க அமைச்சின் நிதி ஒதுக்கீட்டின் கீழ் பெரிய கல்லாற்றில் அமைக்கப்பட்டவுள்ள பாலத்திற்கான அபிவிருத்திப் பணிகள் இராஜாங்க அமைச்சரினால் கடந்த புதன் கிழமை அடிக்கல் நாட்டி ஆரம்பித்துவைக்கப்பட்டுள்ளது.

பெரியகல்லாறு கிராமத்தில் அமையப் பெற்றுள்ள அன்னை வேளாங்கண்ணி ஆலயத்திற்குச்

செல்லும் வீதியில் மிக நீண்டகாலமாக சிதைவடைந்த நிலையில் காணப்பட்ட பாலமே அப்பகுதி மக்கள் இராஜாங்க அமைச்சரிடம் முன்வைத்த வேண்டுகோளுக்கு அமைவாக ஒன்றரைக் கோடி ரூபா செலவில் புனரமைப்புச் செய்யப்படவுள்ளது.

பின்தங்கிய கிராம பிரதேச அபிவிருத்தி, வீட்டு விலங்கின வளர்ப்பு மற்றும் சிறுபொருளாதார பயிற்சிசெய்கை மேம்பாட்டு இராஜாங்க அமைச்சர் சதாசிவம் வியாழேந்திரன் பிரதம அத்தியாக கலந்துகொண்டு அபிவிருத்திப் பணிகளை ஆரம்பித்து வைத்தார். இந்நிகழ்வில் வீதி அபிவிருத்தித் திணைக்கள அதிகாரிகள், இராஜாங்க அமைச்சரின் இணைப்புச்செயலாளர்கள், கிராமிய சங்கங்களின் பிரதிநிதிகள் மற்றும் பொதுமக்கள் எனப் பலரும் கலந்து கொண்டிருந்தனர்.

வெருகல் பிரதேசசபையின் புதிய தலைவர் பதவியேற்று

வெருகல் பிரதேச சபையின் புதிய தலைவராகத் தமிழரசுக் கட்சியைச் சேர்ந்த தேவராசா விஜயரகுவரன், நேற்றுக் காலை பதவியேற்றார்.

இதன்போது உரையாற்றிய புதிய தலைவர் -

“எனது தவிசாளர் பதவிக்காலம் மிகக் குறுகியதாக இருக்கும் என்று எதிர்பார்க்கப்படுகிறது. உறுப்பினர் அனைவருடைய முன்மொழிவுகளையும் உள்வாங்கி ஒரு வரவு - செலவுத்திட்டத்தை நிறைவேற்றுவது எனது முதலாவது கடமையாக இருக்கும்.” - என்கிறார்.

அத்துடன், இந்தப் பிரதேச சபைக்கு வருமானம் தரக்கூடிய வழிகளைக் கண்டுபிடித்து சபையின் வருமானத்தைப் பெருக்க முயற்சி செய்யப் போகிறேன் எனவும் அவர் மேலும் கூறினார்.

இந்நிகழ்வில் தமிழரசுக் கட்சியின் திருகோணமலை மாவட்டத் தலைவர் சண்முகம் குகதாசன், துணைத் தலைவர் வி.விஜயகுமார், முன்னாள் பிரதேச சபைத் தலைவர் க.சுந்தரலிங்கம், பிரதேச சபை உறுப்பினர்கள், பிரதேச சபைச் செயலாளர் மற்றும் பிரதேச சபை உறுப்பினர்கள் கலந்துகொண்டனர்.

கிழக்கில் மழை?

தென்மேற்கு வங்காள விரிகுடா கடற்பரப்புக்களிலும் அண்மையாகவுள்ள தென்கிழக்கு வங்காள விரிகுடா கடற்பரப்புக்களிலும் விருத்தியடைந்த தாழ்முகம் நேற்று பிற்பகல் 11.30 மணிக்கு திருகோணமலை கரையிலிருந்து தென் கிழக்காக 220 கிலோ மீற்றர் தூரத்தில் மையம் கொண்டிருந்தது. இது அடுத்த 12 மணித்தியாலங்களில் ஓர் ஆழமான தாழ்முகமாக வலுவடைந்து வடமேற்கு திசையில் இலங்கையின் கிழக்கு கரையை அண்மித்ததாகவும் கரையிலிருந்து விலகியும் நகர்ந்து அடுத்த 48 மணித்தியாலங்களில் வட தமிழ்நாட்டுக் கரையை நோக்கி நகரக்கூடிய சாத்தியம் காணப்படுகின்றது.

இதனால் வடக்கு, வடமத்திய மற்றும் கிழக்கு மாகாணங்களில் அவ்வப்போது மழை பெய்யும் என எதிர்பார்க்கப்படுகின்றது.

சுவாமி விபுலானந்தர் அழகியற் கற்கை நிறுவகத்தில் இடம்பெற்ற 'ஈஸ்வரா நாட்டியாஞ்சலி' கலை நிகழ்வு



(எஸ்.எஸ்.அமிர்தகழியான்)

சுவாமி விபுலானந்தர் அழகியற் கற்கைகள் நிறுவகம் கிழக்குப் பல்கலைக்கழக நடன, நாடகத்துறை மற்றும் இந்துமாமன்றம் இணைந்து சிவராத்திரியை முன்னிட்டு பெருமையுடன் வழங்கிய ஈஸ்வரா நாட்டியாஞ்சலி 2022 நிகழ்வு, கடந்த செவ்வாய்க்கிழமை மாலை 5 மணிக்கு சுவாமி விபுலானந்தர் அழகியற் கற்கைகள் நிறுவக இராசதுறை அரங்கில் நடைபெற்றது.

மட்டக்களப்பு மாவட்ட அரசாங்க அதிபர் கணபதிப் பிள்ளை கருணாகரன் பிரதம அத்தியாகக் கலந்து சிறப்பித்த இந்நிகழ்வில் மட்டக்களப்பு சுவாமி விபுலானந்தர் அழகியற் கற்கைகள் நிறுவகத்தின் பணிப்பாளர் புளோரன்ஸ் திருமதி.பாரதி கெனடி விசேட அத்தியாகவும், மட்டக்களப்பு சைவ மாங்கையர் கழக

தலைவியும் ஓய்வு நிலை அதிபருமான திலகவதி ஹரிதாஸ் கௌரவ அத்தியாகவும் பாங்குபற்றினர்.

சுவாமி விபுலானந்தர் அழகியற் கற்கைகள் நிறுவகத்தின் ஓய்வு நிலை விரிவுரையாளர்கள், மாணவர்கள், கலை ஆர்வலர்கள் எனப் பலரும் இதில் கலந்துகொண்டிருந்தனர்.

கிழக்குப் பல்கலைக்கழக நடன, நாடகத்துறை மாணவர்களின் நடன மற்றும் நாடக ஆற்றுகைகள் அரங்கை அலங்கரித்திருந்தன. அத்திகளின் விசேட உரையினைத் தொடர்ந்து பிரதம அத்தியாக கலந்து சிறப்பித்த மாவட்ட அரசாங்க அதிபர் கே.கருணாகரன் உள்ளிட்ட சிறப்பு, விசேட மற்றும் கௌரவ அத்திகர்கள் அனைவருக்கும் விழா ஏற்பாட்டுக்குழுவினர் பொன்னாடை போர்த்தி நினைவுச்சின்னங்கள் வழங்கி கௌரவம் வழங்கினர்.

ஒற்றை ஆட்சி முறைக்கு எதிராக தமிழர்கள் கிழர்ந்தெழு வேண்டும்!

தமிழ் மக்கள் மிகத் தீவிரமாக ஒற்றை ஆட்சிக்கு எதிராக கிழர்ந்தெழு வேண்டும் என நாடாளுமன்ற உறுப்பினர் செல்வராசா கஜேந்திரன் தெரிவித்தார்.

வவுனியாவில் இடம்பெற்ற 13 ஆவது அரசமைப்பு திருத்தத்தால் ஏற்படவுள்ள பாதிப்பு மற்றும் ஜெனீவா கூட்டத்தொடர் தொடர்பிலும் மக்களுக்குத் தெளிவுபடுத்தும் கூட்டம் தமிழ்த் தேசிய மக்கள் முன்னணியின் நாடாளுமன்ற உறுப்பினர் செல்வராசா கஜேந்திரன் தலைமையில் இடம்பெற்றது.

அந்தக் கூட்டத்தில் அவர் மேலும் கருத்துத் தெரிவிக்கையில் -

அரசாங்கம் புதிய அரசமைப்பைக் கொண்டுவருவது தொடர்பாக மக்களுக்குத் தெளிவுபடுத்தியிருந்தோம்.

இத்தகைய நேரத்திலே தமிழ் மக்கள் ஒன்றிணைந்து புதிய அரசமைப்பு ஒற்றையாட்சி முறை ஒழிக்கப்பட்டு, ஒரு சமஷ்டி அரசமைப்பாகத்தமிழர்களுடைய வடக்கு, கிழக்கு இணைந்த தாயகத்தை அங்கீகரிக்கின்ற, அரசமைப்பாக, கொண்டுவரப்படுவதற்கான அழுத்தத்தைத் தமிழர்கள் தொடர்ச்சியாக வழங்க வேண்டும்.

இம்முறை மனித உரிமைகள் பேரவையினுடைய ஆணையாளருடைய அறிக்கையில் கூட புதிய அரசமைப்பு தயாரிப்பது தொடர்பாகக் குறிப்பிடப்பட்டிருக்கின்றது.

அதனைப் பார்க்கின்ற போது அரசாங்கம் புதிய ஒற்றையாட்சி அரசமைப்பைக் கொண்டு வருவதற்கான முனைப்பில் இருப்பதைத் தெளிவாக உணர்ந்து

கொள்ளக் கூடியதாக இருக்கின்றது. ஆகவே மக்கள் கவனவீனமாக இருக்கக் கூடாது.

தற்போது கோட்டாபய அரசாங்கம் வந்த பின்னர் புதிய அரசமைப்புத் தயாரிப்பதற்காக ஒரு நிபுணர் குழு நியமிக்கப்பட்டு, அந்த நிபுணர் குழு தங்களுடைய தயாரிப்புகளை நிறைவு செய்திருக்கின்ற ஓர் இடத்திலேயே விரைவிலேயே ஜனாதிபதியிடம் கையளிக்கப்பட்டு நாடாளுமன்றத்திலே விவாதத்துக்காகச் சமர்ப்பிக்கப்பட இருக்கின்றது.

இத்தகைய சூழலிலே தமிழ் மக்கள் மிகத் தீவிரமாக ஒற்றை ஆட்சிக்கு எதிராகக் குரல் எழுப்ப வேண்டும்.

அவ்வாறு செய்ய வேண்டிய நேரத்திலே துரதிஷ்டவசமாகத் தமிழ்த் தலைவர்கள் என்று சொல்லுகின்றவர்கள், தமிழ்த் தேசிய வாதத்தைப் போர்வையாகப் போர்த்திக் கொண்டிருக்கின்ற தலைவர்கள் இந்தியாவினுடைய பிராந்திய நலன்களைக் கருத்தில் கொண்டு இந்தியாவினுடைய தேவைக்காகத் தமிழ் மக்களுடைய நலன்களை ஒற்றை ஆட்சிக்குள் பலியிட்டு பதின்மூன்றாம் திருத்த சட்டத்தை ஏற்று கொள்வதற்கு இணக்கம் தெரிவிக்கின்ற ஒரு கடிதம் ஒன்றை மோடிக்கு அனுப்பி இருக்கிறார்கள்.

அதாவது பதின்மூன்றாம் திருத்த சட்டத்தை முழுமையாக நடைமுறைப்படுத்த வேண்டும் என்று கோருகின்ற கடிதம். பதின்மூன்றாம் திருத்த சட்டத்தை ஏற்று கொண்டு அவர்கள் வழங்கிய ஒரு

கஜேந்திரன் எம்.பி. வலியுறுத்து

கடிதமாகத்தான் அந்தக் கடிதம் அமைந்திருக்கின்றது. நாங்கள் கடந்த தை மாதம் 30 ஆம் திகதியாழ்ப்பாணத்திலே ஒரு மாபெரும் பேரணி ஒன்றை நடத்தியிருந்தோம். பல்லாயிரக் கணக்கான மக்கள் திரண்டு பதின்மூன்றாம் திருத்த சட்டம் மாகாண சபைத் தீர்வு

காண தொடக்கப் புள்ளியும் அல்ல. தீர்வும் அல்ல என்பதையும் புதிய அரசமைப்பு ஓர் அரசமைப்பாக வருகிற போது தமிழ் நாடாளுமன்ற உறுப்பினர்கள் அனைவரும் எதிர்த்தே வாக்களிக்க வேண்டும் என்பதையும், மாறாக புதிய அரசமைப்பு தமிழ்த் தேசம், இறைமை, உரிமையை, அங்கீகரிக்கின்ற ஒரு சமஷ்டி அடிப்படையிலான ஓர் அரசமைப்பாக கொண்டு வரப்பட வேண்டும்.

அதற்கு இந்தியா அழுத்தம் கொடுக்க வேண்டும் என்பதையும் இந்தியாவும் ஏனைய சர்வதேச நாடுகளும் அழுத்தம் கொடுக்க வேண்டும் என்பதையும் நாங்கள் கடந்த பேரணியிலேவலியுறுத்தி இருக்கின்றோம். அதே போன்றதொரு பேரணியை நாங்கள் தொடர்ந்து அனைத்து மாவட்டங்களிலும் செய்வதற்கான முயற்சிகளில் ஈடுபட்டு கொண்டிருக்கின்றோம். அந்த வகையிலே வவுனியாமாவட்டத்திலே பரப்புரைகளை நாங்கள் ஆரம்பித்திருக்கின்றோம்.

மக்கள் மட்டத்திலே பதின்மூன்றாவது திருத்த சட்டத்தை நடைமுறைப்படுத்து



மாறு ஆறு கட்சிகளினுடைய தலைவர்களும் தமிழ்த் தேசியக் கூட்டமைப்பு நாடாளுமன்றக் குழுத் தலைவருமாக ஏழு பேர் கையொப்பமிட்டு இந்திய பிரதமருக்கு இந்த பதின்மூன்றாம் திருத்த சட்டத்தை நடைமுறைப்படுத்துமாறு வலியுறுத்தியதனுடைய அந்த சதி அதனுடைய உள்ளோக்கங்களை நாங்கள் தெளிவுபடுத்துகின்ற வேலைத்திட்டங்களை நாங்கள் ஆரம்பித்திருக்கின்றோம்.

பதின்மூன்றாவது திருத்தச் சட்டம் இருப்பதைத்தான் நடைமுறைப்படுத்த சொல்லி கேட்டிருக்கிறோம் என்ற ஏமாற்று வார்த்தைகளை மக்கள் நம்பி அமைதியாக இருந்துவிட வேண்டாம் என்பதையும், தமிழ் தேச இறைமை அங்கீகரிக்கப்பட்ட சமஷ்டி வேண்டும் என்பதற்காக மக்கள் தொடர்ந்து குரல் எழுப்ப வேண்டும் என்பதை ஆணித்தரமாக வலியுறுத்தி கேட்டுக்கொள்வதோடு அந்தப் பயணத்திலே மக்கள் எங்களோடு கரம் கோர்த்துக் கொள்ள வேண்டும் என்பதையும் மக்களிடம் கேட்டுக் கொள்ள விரும்புகின்றேன் என மேலும் தெரிவித்தார்.



சிறுமிகளை அச்சுறுத்திய இலங்கை இளைஞன் ஆஸி நீதிமன்றத்தால் சிறைத்தண்டனை விதிப்பு

ஆஸ்திரேலியாவின் விக்டோரியா மாநில நீதிமன்றம் இலங்கை மாணவனுக்கு 13 1/2 ஆண்டு சிறைத்தண்டனை விதித்துள்ளது.

இலங்கையின் கண்டி பிரதேசத்தைச் சேர்ந்த 24 வயதான ரண்பதி அமரசிங்க என்ற இளைஞனுக்கு நீதிமன்றம் இந்தத் தண்டனையை விதித்துள்ளது. சிறுமிகளை அச்சுறுத்தினார் என இளைஞனுக்கு எதிராகக் குற்றம் சுமத்தப்பட்டிருந்தது.

தனக்கு நிர்வாணப் படங்களை அனுப்புமாறு இளைஞன், சிறுமிகளை அச்சுறுத்தியுள்ளார். படங்களை அனுப்பவில்லை என்றால், போலிப் படங்களைத் தயாரித்து அவற்றைச் சிறுமிகளின் நண்பர்கள், உறவினர்களுக்கு அனுப்பிவைக்கப் போகிறேன் என இளைஞன் மிரட்டியுள்ளார்

எனத் தெரியவந்துள்ளது.

இந்தக் குற்றச்சாட்டு சம்பந்தமாக ஆஸ்திரேலிய சமஷ்டி பொலிஸார் சந்தேகநபரான இளைஞனை கடந்த 2020 ஆம் ஆண்டு கைது செய்தனர். விசாரணைகளில் இளைஞன் 10 வயதான சிறுமிகளை கூட இவ்வாறு அச்சுறுத்தி இருக்கின்றமை தெரியவந்துள்ளது.

பொலிஸார் விக்டோரியா நீதிமன்றத்தில் வழக்குத் தாக்கல் செய்திருந்தமையுடன் நீதிமன்றம் தீர்ப்பை அறிவித்துள்ளது. இதனடிப்படையில் இளைஞனுக்கு 13 ஆண்டுகள் சிறைத்தண்டனை விதிக்கப்பட்டுள்ளதுடன் தண்டனை முடிந்த பின்னர், இளைஞன் இலங்கைக்கு நாடு கடத்தப் படுவார் எனக் கூறப்படுகிறது.

பண்டிகைக் காலத்தில் பொறுப்புடன் செயற்படுக!

ஹேமந்த ஹேரத் அறிவுறுத்தல்

எதிர்வரும் பண்டிகைக் காலங்களில் அனைவரும் பொறுப்புடன் செயற்பட வேண்டும் என கோரிக்கை விடுக்கப்பட்டுள்ளது.

சுகாதார சேவைகள் பிரதிப் பணிப்பாளர் நாயகம் வைத்தியர் ஹேமந்த ஹேரத் இந்த விடயத்தைத் தெரிவித்துள்ளார்.

பண்டிகைக் காலத்தில் நிகழ்ச்சி ஏற்பாட்டாளர்

கள் கொரோனா பற்றி சிறப்பு கவனம் செலுத்த வேண்டும் எனவும் அவர் வலியுறுத்தியுள்ளார்.

அத்துடன், தடுப்பூசி பெற்றுக்கொள்வது அனைவரின் பொறுப்பாகும் அதன் மூலமே கொரோனா வைரஸ் பரவுவதைக் கட்டுப்படுத்த முடியும் என்று வைத்தியர் ஹேமந்த ஹேரத் தெரிவித்துள்ளார்.

பொலிஸாரால் ஒருவர் சுட்டுபரிதாபமாக சாவு

நாவுல எலஹை பிரதேசத்தில் பொலிஸார் மேற்கொண்ட துய்ப்பாக்கிப் பிரயோகத்தில் நபரொருவர் உயிரிழந்துள்ளார்.

நாவுல - எலஹை வீதியில் நேற்று (வியாழக்கிழமை) காலை 10.30 மணியளவில் பொலிஸ் குழுவொன்றால் வாகனம் ஒன்று சோதனைக்கு உட்படுத்தப்பட்ட போது குழப்ப நிலை ஏற்பட்டுள்ளது.

இதன்போது, பொலிஸார் துய்ப்பாக்கிப் பிரயோகம் மேற்கொண்டுள்ளனர் எனத் தெரிவிக்கப்படுகிறது.

இதன்போது, 30 வயதுடைய ஒருவர் துய்ப்பாக்கிச் சூட்டுக்கு இலக்காகி உயிரிழந்துள்ளார் என்பது பொலிஸார் தெரிவித்தனர்.

எரிபொருளைக் காங்களில் பெற்ற தம்பர அமிலதோர்

ராஜகிரிய மக்களால் எதிர்ப்பு



ஸ்ரீ ஜயவர்த்தனபுர பல்கலைக்கழகத்தின் சிரேஷ்ட விரிவுரையாளர் வண. தம்பர அமிலதேருக்கு புதன்கிழமை இரவு எதிர்ப்பு தெரிவிக்கப்பட்டுள்ளது.

ராஜகிரியவில் உள்ள எரிபொருள் நிரப்பு நிலையம் ஒன்றில் எரிபொருளை காங்களில் பெற்றுக்கொள்ள சென்ற போது

இவ்வாறு பொதுமக்கள் எதிர்ப்பு தெரிவித்துள்ளனர். சாரதியுடன் வானில் வந்து காண் ஒன்றில் எரிபொருளை பெற்றுக் கொண்ட பின்னர் வானில் இருந்த மேலதிககாண்களுக்கும் எரிபொருளை நிரப்ப முற்பட்ட போது இவ்வாறு அங்கு கூடியிருந்த பொதுமக்கள் எதிர்ப்புத் தெரிவித்துள்ளனர்.